

नवीन ने भाजपा अध्यक्ष का पदभार संभाला

नई दिल्ली, 20 जनवरी. भाजपा के नवनिर्वाचित राष्ट्रीय अध्यक्ष का पदभार ग्रहण करने से पहले नितिन नवीन को कई वरिष्ठ नेताओं ने मंगलवार को शुभकामनाएं दीं. गृहमंत्री अमित शाह, पूर्व राष्ट्रीय अध्यक्ष जेपी नड्डा, रक्षामंत्री राजनाथ सिंह समेत कई नेताओं ने पदभार ग्रहण करने पर नितिन नवीन का स्वागत किया।

नवनिर्वाचित अध्यक्ष का पदभार ग्रहण करने से पहले नितिन नवीन ने मंगलवार सुबह विभिन्न धर्म स्थलों में पूजा की. नवीन सबसे पहले इंडियावाली मंदिर जा कर प्रार्थना की. पूर्व भाजपा अध्यक्ष जेपी नड्डा ने भी पार्टी कार्यकर्ताओं को संबोधित किया और विश्वास जताया कि नितिन नवीन के नेतृत्व



में भाजपा उन राज्यों में भी अपनी मजबूत उपस्थिति दर्ज कराएगी, जहां अब तक पार्टी को सीमित सफलता मिली है. गृहमंत्री अमित शाह ने पदभार ग्रहण करने पर नए

राष्ट्रीय अध्यक्ष नितिन नवीन को शुभकामनाएं दीं. उन्होंने कहा बोते साढ़े चार दशकों में भाजपा ने राष्ट्रहित, जनकल्याण और भारतीय मूल्यों को सर्वोपरि कार्य किया है.

जिम्मेदारी से नहीं हटें

राजनीति में अक्सर आरोप लगते हैं कि जिम्मेदारियों के नाम पर परिवार पीछे छूट जाता है, लेकिन भाजपा नेता नितिन नवीन की कहानी इससे बिल्कुल उलट है. 2021 को पहली बार बिहार सरकार में मंत्री बने। वहीं इसी साल उन्हें बंगाल विधानसभा चुनाव में बड़ी जिम्मेदारी भी सौंपी थी, दूसरी ओर उनकी मां गंभीर बीमार थीं. इन दोनों जिम्मेदारियों के बीच नितिन नवीन ने जो संतुलन बनाया, वही आज पार्टी के भीतर उनके समर्पण और अनुशासन की सबसे बड़ी मिसाल बन गया है. इस कठिन दौर में नितिन नवीन ने न तो पार्टी की जिम्मेदारी छोड़ी और न ही मां की सेवा में कोई कमी आने दी.

युवा नेतृत्व से राष्ट्रीय जिम्मेदारी तक

नितिन नवीन का जन्म 23 मई 1980 को रांची, झारखंड में हुआ. वे दिवंगत भाजपा के वरिष्ठ नेता नवीन किशोर प्रसाद सिन्हा और मीरा सिन्हा के पुत्र हैं. प्रारंभिक शिक्षा उन्होंने पटना के सेंट माइकल हाई स्कूल से प्राप्त की, जहाँ से उन्होंने 10वीं की पढ़ाई पूरी की. हिमाचल प्रदेश के नवीन किशोर प्रसाद सिन्हा के पुत्र नितिन नवीन ने कम उम्र में ही राजनीति में कदम रखा और संगठनात्मक मजबूती व जमीनी पकड़ के बल पर लगातार आगे बढ़ते रहे.

यूपी में दोहरी हत्या से दहशत में लोग

एटा/सहारनपुर, 20 जनवरी. उत्तर प्रदेश में एटा में सोमवार तड़के चार और सहारनपुर में मंगलवार सुबह पांच लोगों की हत्या ने कानून व्यवस्था पर सवाल खड़े कर दिए हैं.

एटा जिले में एक ही परिवार के चार लोगों की नृशंस हत्या से जहां इलाके में दहशत का माहौल फैल गया है, वहीं सहारनपुर में एक व्यक्ति द्वारा अपने ही परिवार के चार सदस्यों की हत्या कर फिर खुद आत्महत्या किए जाने की घटना ने कई सवाल खड़े कर दिए हैं. दोनों मामलों में मौत का तरीका, ने एक बार फिर कई सवाल खड़े कर दिए हैं. जैसे मानों इन दोनों परिवारों की खुशियों को किसी नजर लग गया है. पारिवारिक पृष्ठभूमि और संभावित कारण पुलिस



जांच के केंद्र में हैं, जबकि आम लोग सहमे हुए हैं. एटा में दिनदहाड़े एक ही परिवार के चार लोगों की हत्या, आरोपी अब तक फरार नगर कोतवाली क्षेत्र के नगला प्रेमी सुनहरी नगर में सोमवार को दिनदहाड़े घर में घुसकर इस वारदात को अंजाम दिया गया. मृतकों में डॉ. गंगा सिंह शाक्य (70), उनकी पत्नी श्यामा देवी (65), बहूरत्ना देवी (40) और नातिन ज्योति (23) शामिल हैं. तीन लोगों की मौके पर ही मौत हो गई.

जिले के सरसावा थाना क्षेत्र में मंगलवार तड़के एक दिल दहला देने वाली घटना सामने आई, जहां अमीन ने कथित रूप से अपने परिवार के चार सदस्यों की गोली मारकर हत्या करने के बाद खुद भी आत्महत्या कर ली. पुलिस को सभी शव घर के एक ही कमरे में मिले हैं. पुलिस के अनुसार मृतक अमीन अशोक राठी (40) ने अपनी मां विद्यावती (70), पत्नी अंजलि (37) और दो बेटों कार्तिक (16) व देव (13) की नजदीक से गोली मारकर हत्या की. इसके बाद उसने खुद को भी गोली मार ली. प्रारंभिक जांच में अवसाद और घरेलू कलह को घटना का कारण माना जा रहा है.

डॉग फीडर्स की जिम्मेदारी तय की जाएगी : सुप्रीम कोर्ट

नई दिल्ली, 20 जनवरी. सुप्रीम कोर्ट ने मंगलवार को आवारा कुत्तों के हमलों को लेकर सख्त रुख अपनाते हुए स्पष्ट किया कि ऐसे मामलों में केवल नगर निकाय ही नहीं, बल्कि डॉग फीडर्स की जिम्मेदारी भी तय की जा सकती है. कोर्ट ने कहा कि अगर आवारा कुत्तों के हमले में किसी को चोट लगती है या मौत होती है, तो जिम्मेदारी से बचना नहीं जा सकता.

जस्टिस विक्रम नाथ, जस्टिस संदीप मेहता और जस्टिस एन.वी. अंजारिया की बेंच ने कहा कि पिछली सुनवाई में की गई टिप्पणियों को मजाक के तौर पर



लेना गलत होगा. बेंच ने दो टुक कहा, 'हम इस मामले को बेहद गंभीरता से ले रहे हैं और जिम्मेदारी तय करने से पीछे नहीं हटेंगे.' कोर्ट ने माना कि मौजूदा व्यवस्था में स्थानीय प्रशासन की विफलता साफ नजर आ रही है. सुप्रीम कोर्ट ने यह भी कहा कि वह निजी पशुओं की सभी दलीलों पूरी करके आज ही सुनवाई समाप्त करना चाहता है.

दिल्ली में होगा मुंबई मेयर पर फैसला

भाजपा और शिंदे शिवसेना के बीच अहम बातचीत

मुंबई, 20 जनवरी. मुंबई मेयर पद की दौड़ निर्णायक मोड़ पर पहुंच गई है और अब इस पर अंतिम फैसला दिल्ली में होने की संभावना है.

भाजपा और शिवसेना (शिंदे गुट) के वरिष्ठ नेता महाराष्ट्र सदन में महत्वपूर्ण बैठक करने जा रहे हैं, जहां मेयर पद समेत प्रमुख पदों पर सहमति बनने की उम्मीद है. भाजपा सूत्रों के मुताबिक पार्टी के वरिष्ठ नेता पहले ही दिल्ली पहुंच चुके हैं, जबकि शिवसेना (शिंदे गुट) का प्रतिनिधिमंडल भी राष्ट्रीय राजधानी के लिए रवाना हो चुका है. महाराष्ट्र सदन में दोपहर बाद होने वाली इस उच्चस्तरीय बैठक में शिवसेना के महासचिव राहुल



शेवाले और भाजपा मुंबई अध्यक्ष अमित साठम के बीच चर्चा प्रस्तावित है. बैठक में मेयर पद के साथ-साथ स्थानीय समिति के अध्यक्ष पद और अन्य महत्वपूर्ण नगरिक समितियों के पदों के बंटवारे पर विचार किया जाएगा. बीएमसी चुनावों में भाजपा 89 सीटें जीतकर सबसे बड़ी पार्टी के रूप में उभरी है.

महायुक्ति के तहत भाजपा और शिवसेना (शिंदे गुट) ने मिलकर चुनाव लड़ा था और दोनों के पास कुल 118 निर्वाचित उम्मीदवार हैं. 227 सदस्यीय बीएमसी में बहुमत के लिए 114 सदस्यों का आंकड़ा जरूरी है. संख्या बल स्पष्ट होने के बावजूद सभी दलों के बीच राजनीतिक जोड़ तोड़ तेज है. यह भी दावा किया जा रहा है कि शिवसेना (शिंदे गुट) ने ढाढ़स सलाह के लिए मेयर पद की मांग की है, हालांकि भाजपा ने ऐसे किसी प्रस्ताव से इनकार किया है.

रैगिंग में दोषी नौ एमबीबीएस छात्र निष्कासित

देहरादून 20 जनवरी. उत्तराखंड की राजधानी देहरादून स्थित राजकीय दून मेडिकल कॉलेज में जूनियर छात्रों के साथ रैगिंग किए जाने के मामले में एमबीबीएस के नौ छात्रों को कॉलेज तथा हॉस्टल से निष्कासित कर दिया है. जबकि इनमें से दो छात्रों पर निष्कासन के साथ ही 50-50 हजार रुपये का जुर्माना भी लगाया गया है. प्राचार्य डा. गीता जैन की ओर से इस संबंध में सोमवार को आदेश जारी किया गया है. डा. जैन ने मंगलवार को इस संदर्भ में बताया कि एमबीबीएस 2025 बैच के दो छात्रों के साथ 12 जनवरी की रात 2023 और 2024 बैच के सीनियर छात्रों ने मिलकर रैगिंग की थी.

किसानों के हक की लड़ाई और मजबूत होगी

जेल में बंद किसान नेता राजू करपड़ा को केजरीवाल का समर्थन

नई दिल्ली, 20 जनवरी. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने गुजरात में किसानों की आवाज बुलंद कर रहे किसान नेता राजू भाई करपड़ा के समर्थन में बड़ा संदेश दिया है. केजरीवाल ने सोशल मीडिया प्लेटफॉर्म एक्स पर पोस्ट साझा कर उन्होंने किसान आंदोलन, सच और इंसाफ की लड़ाई तथा सरकार की कार्रवाई पर अप्रत्यक्ष रूप से सवाल भी खड़े किए. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने गुजरात में



किसानों के अधिकारों की लड़ाई लड़ रहे किसान नेता राजू भाई करपड़ा को जन्मदिन की हार्दिक शुभकामनाएं दी हैं. केजरीवाल ने सोशल मीडिया प्लेटफॉर्म एक्स पर एक भावनात्मक और राजनीतिक संदेश साझा करते हुए कहा कि राजू करपड़ा पिछले तीन महीनों से अधिक समय से जेल में बंद हैं, लेकिन उनकी आवाज को कोई सलाखें नहीं रोक सकतीं.

पूर्व मुख्यमंत्री अरविन्द केजरीवाल ने अपने पोस्ट में लिखा कि ईश्वर राजू करपड़ा को गरीबों और किसानों के हक की लड़ाई और भी मजबूती से लड़ने की शक्ति दें. उन्होंने साफ शब्दों में कहा कि सच और इंसाफ की आवाज को कभी भी जेल में कैद नहीं किया जा सकता. यह बयान ऐसे समय आया है जब गुजरात में किसानों से जुड़े मुद्दों को लेकर लगातार राजनीतिक बयानबाजी तेज होती जा रही है. राजू को गुजरात में किसानों की समस्याओं को उठाने वाला एक मुखर चेहरा माना जाता है. उनकी गिरफ्तारी को लेकर विपक्षी दल सवाल उठा रहे हैं.

स्पेन के विदेश मंत्री जोस अल्बेरेस दो दिवसीय भारत दौरे पर पहुंचे



नई दिल्ली, 20 जनवरी. स्पेन के विदेश मंत्री जोस मैनुअल अल्बेरेस मंगलवार को दो दिवसीय आधिकारिक यात्रा पर भारत पहुंचे.

इस दौरान वह भारत के शीर्ष नेतृत्व के साथ द्विपक्षीय संबंधों को मजबूत करने पर चर्चा करेंगे.

आज का इतिहास

- 1919 - भारतीय राष्ट्रीय कांग्रेस के राजनीतिज्ञ तथा पंजाब के मुख्यमंत्री हरचरण सिंह बराड़ का जन्म।
- 1924 - रैजवे मैग्नेटोलाइड के नेतृत्व में पहली बार ब्रिटेन में लेबर पार्टी की सरकार बनी.
- 1943 - उड़ीशा भाषा की प्रसिद्ध लेखिका प्रतिभा राय का जन्म.
- 1958 - कर्पीराइट अधिनियम लागू किया गया.
- 1972 - मणिपुर मेघालय-त्रिपुरा राज्य का स्थापना दिवस
- 1981 - तेहरान में अमेरिकी दूतावास में बंधक बनाए गए सभी लोगों को छोड़ा गया.
- 1986 - भारतीय फिल्म अभिनेता सुशांत सिंह राजपूत का जन्म

21 ठिकानों पर छापेमारी

सबरीमाला मंदिर से सोने की चोरी मामले में ईडी का एक्शन



कोच्चि, 20 जनवरी. सबरीमाला मंदिर से जुड़े सोने और अन्य मंदिर संपत्तियों के कथित दुरुपयोग के मामले में प्रवर्तन निदेशालय (ईडी) ने बड़ी कार्रवाई की है. ईडी के कोच्चि जोनल ऑफिस ने मंगलवार को केरल, तमिलनाडु और कर्नाटक में एक साथ 21 स्थानों पर छापेमारी की.

यह कार्रवाई प्रिवेंशन ऑफ मनी लॉन्ड्रिंग एक्ट, 2002 के तहत की गई. ईडी के अनुसार, यह मामला केरल क्राइम ब्रांच में दर्ज

अमित शाह आज से दो दिनी उत्तराखंड दौरे पर



नई दिल्ली. केंद्रीय गृह एवं सहकारिता मंत्री अमित शाह आज से उत्तराखंड के दो दिवसीय दौरे पर रहेंगे. इस दौरान वह हरिद्वार और ऋषिकेश में आयोजित कई धार्मिक, सामाजिक और स्वास्थ्य से जुड़े महत्वपूर्ण कार्यक्रमों में भाग लेंगे. उनका यह दौरा राज्य के धार्मिक और सांस्कृतिक जीवन के लिहाज से खास माना जा रहा है. 21 जनवरी को अमित शाह ऋषिकेश में स्वर्गाश्रम स्थित गीता भवन पहुंचेंगे.

हेट स्पीच याचिकाओं पर सुप्रीम कोर्ट ने फैसला रखा सुरक्षित

नई दिल्ली, 20 जनवरी. सुप्रीम कोर्ट ने हेट स्पीच की घटनाओं पर दायर कई याचिकाओं पर मंगलवार को अपना फैसला सुरक्षित रख लिया. पीठ ने सभी पक्षकारों से दो सप्ताह के भीतर अपनी लिखित दलीलें और संक्षिप्त नोट्स दाखिल करने को कहा है.

कोर्ट के समक्ष सवाल यह है कि क्या सांप्रदायिक आधार पर भड़काऊ भाषणों पर रोक लगाने के लिए कोई विशेष दिशा निर्देश या प्रभावी व्यवस्था बनाई जानी चाहिए. याचिकाओं में कहा गया है कि 2018 में भीड़ हिंसा रोकने के लिए जारी निर्देशों का पालन नहीं हो रहा है. सुनवाई के

दौरान वरिष्ठ वकील निजाम पाशा ने कहा कि शिकायतों के बावजूद एफआईआर दर्ज नहीं होतीं और यदि होती भी हैं तो गंभीर धाराएं नहीं लगाई जातीं, जिससे हेट स्पीच को बढ़ावा मिलता है. एडवोकेट एमआर शमशाद ने धार्मिक हिंसा को निशाना बनाने की प्रवृत्ति पर चिंता जताई. वहीं, हिंदू सेना की ओर से कहा गया कि कई मामलों में शिकायतों पर कोई कार्रवाई नहीं हुई. एडवोकेट संजय हेगड़े ने कहा कि अभिव्यक्ति की स्वतंत्रता और हेट स्पीच के बीच संतुलन तय करना जरूरी है, क्योंकि कमजोर सामाजिक वर्ग अक्सर ऐसे बयानों का शिकार बनता है.


दौरान वरिष्ठ वकील निजाम पाशा ने कहा कि शिकायतों के बावजूद एफआईआर दर्ज नहीं होतीं और यदि होती भी हैं तो गंभीर धाराएं नहीं लगाई जातीं, जिससे हेट स्पीच को बढ़ावा मिलता है. एडवोकेट एमआर शमशाद ने धार्मिक हिंसा को निशाना बनाने की प्रवृत्ति पर चिंता जताई. वहीं, हिंदू सेना की ओर से कहा गया कि कई मामलों में शिकायतों पर कोई कार्रवाई नहीं हुई. एडवोकेट संजय हेगड़े ने कहा कि अभिव्यक्ति की स्वतंत्रता और हेट स्पीच के बीच संतुलन तय करना जरूरी है, क्योंकि कमजोर सामाजिक वर्ग अक्सर ऐसे बयानों का शिकार बनता है.

कूटनीति अब तक के सबसे बड़े समझौते पर होने जा रहा है हस्ताक्षर

भारत-ईयू मुक्त व्यापार समझौते के नजदीक

नई दिल्ली 20 जनवरी. यूरोपीय आयोग की अध्यक्ष उर्सुला वॉन डेर लेयेन ने मंगलवार को कहा कि भारत और यूरोपीय संघ (ईयू) मुक्त व्यापार समझौते (एफटीए) पर हस्ताक्षर के करीब हैं और यह अब तक का सबसे बड़ा समझौता होगा.

लेयेन ने मंगलवार को दावोस में विश्व आर्थिक मंच (डब्ल्यूईएफ) को संबोधित करते हुए कहा कि दावोस के बाद अगले सप्ताहों में वह भारत की यात्रा करेंगी. हालांकि उन्होंने यह भी कहा कि अभी कुछ काम शेष है. उन्होंने कहा और दावोस के तुरंत बाद अगले सप्ताहों में भारत की



यात्रा करूंगी. अभी कुछ काम बाकी है, लेकिन हम एक ऐतिहासिक व्यापार समझौते के बिल्कुल करीब हैं. वास्तव में, कुछ लोग इसे सभी समझौतों की जननी कहते हैं. उन्होंने कहा कि यह समझौता दो अरब लोगों का मुक्त बाजार तैयार करेगा. इसमें शामिल पक्ष वैश्विक सकल घरेलू

उत्पाद में लगभग एक चौथाई योगदान करते हैं. उन्होंने कहा कि इससे यूरोप को दुनिया के सबसे तेजी से बढ़ते और गतिशील क्षेत्रों में से एक (भारत) के साथ पहले समझौता करने का लाभ मिलेगा. उन्होंने कहा, 'यूरोप दुनिया को चुनेगा और दुनिया भी यूरोप को चुनने के लिए तैयार है. यूरोपीय परिषद के अध्यक्ष एटोनियो कोस्टा और उर्सुला वॉन डेर लेयेन इस वर्ष गणतंत्र दिवस समारोह में मुक्त व्यापार समझौते के लिए बातचीत कर रहा है. वह फिलीपींस, इंडोनेशिया और संयुक्त अरब अमीरात के साथ भी समझौते की दिशा में आगे बढ़ रहा है.

यूरोपीय आयोग अध्यक्ष ने कहा कि यूरोप मौजूदा दौर में आर्थिक वृद्धि के केंद्रों और आर्थिक शक्तियों के साथ व्यापार करना चाहता है जिसमें लैटिन अमेरिका से लेकर कजाख भाषणों पर रोक लगाने के लिए कोई विशेष दिशा निर्देश या प्रभावी व्यवस्था बनाई जानी चाहिए. याचिकाओं में कहा गया है कि 2018 में भीड़ हिंसा रोकने के लिए जारी निर्देशों का पालन नहीं हो रहा है. सुनवाई के

इंजीनियर युवराज मौत केस में पहली गिरफ्तारी

नई दिल्ली, 20 जनवरी. इंसानियत को शर्मसार कर देने वाली यह घटना दर तक दिल दहला देती है. पापा, मुझे बचा लो मुझे अभी जिंदा रहना है. यह शब्द थे 27 वर्षीय सांप्रद्वेश इंजीनियर युवराज मेहता के, जो मौत से सिर्फ दो घंटे पहले पानी से भरे गड्ढे में मदद की गुहार लगाता रहा. लेकिन मौके पर मौजूद अधिकारी और आमलोग बचाने के बजाय तमाशबीन बने देख रहे थे और साथ ही अपने फोन से वीडियो भी रिकॉर्ड कर रहे थे. वहीं युवराज को बचाने के लिए एक डिलीवरी बॉय मोनिर ने जान की बाजी लगा दी. हैरानी की बात यह है कि इसी स्थान पर 15 दिन पहले भी हादसा हो चुका था, लेकिन सिस्टम ने कोई सबक नहीं लिया.

11,000 करोड़ रुपए के निवेश का संकल्प दावोस में हेमन्त सोरेन की टाटा स्टील के शीर्ष नेतृत्व से अहम बैठक

दावोस/रांची, 20 जनवरी. विश्व आर्थिक मंच दावोस के दौरान मुख्यमंत्री हेमन्त सोरेन के नेतृत्व में झारखण्ड सरकार के आधिकारिक प्रतिनिधिमंडल ने टाटा स्टील के शीर्ष नेतृत्व के साथ महत्वपूर्ण बैठक की.

बैठक के दौरान टाटा स्टील ने झारखंड में न्यू एज ग्रीन स्टील टेक्नोलॉजी के तहत कुल 11,000 करोड़ रुपये के निवेश के प्रति अपनी प्रतिबद्धता दोहराई, जिसे लेकर आशय पत्र एवं सहयोग समझौते पर हस्ताक्षर किए गए. इस निवेश के अंतर्गत हिस्सा 1 ईजी एंड मेल्ट टेक्नोलॉजी में 7,000 करोड़ रुपये, कॉन्बी मिल परियोजना में 1,500 करोड़ रुपये तथा टिप्पलेट



विस्तार परियोजना में 2,600 करोड़ रुपये का निवेश प्रस्तावित है. ये सभी परियोजनाएं पर्यावरण-अनुकूल ग्रीन स्टील तकनीक पर आधारित होंगी, जिनमें नीरलैंड और जर्मनी की उन्नत तकनीकों का उपयोग किया जाएगा. मुख्यमंत्री श्री सोरेन ने कहा कि झारखण्ड सरकार टिकाऊ औद्योगिक विकास, स्वच्छ तकनीक और स्थानीय रोजगार सृजन को सर्वोच्च प्राथमिकता दे रही है.

टाटा स्टील के साथ यह साझेदारी राज्य की औद्योगिक क्षमता को नई ऊंचाइयों तक ले जाने के साथ-साथ झारखण्ड को हरित औद्योगिक परिवर्तन का अग्रणी राज्य बनाने में महत्वपूर्ण भूमिका निभाएगी. यह निवेश न केवल राज्य के खनिज-आधारित औद्योगिक परिस्थितिकी तंत्र को मजबूती देगा, बल्कि ग्रीन एनर्जी और जलवायु-अनुकूल विकास के राष्ट्रीय लक्ष्यों को भी गति प्रदान करेगा. हितावी कम्पनी ने विद्युत, उच्च स्तरीय ग्रिडिंग एवं उन्नत अवसंरचना के लिए निवेश पर प्रस्ताव दिया है.